

پاکستان میں
حفاظتِ اسلام کا علمبردار

ترجمان اسلام

لاہور
مکتبہ

قد قطعت شجرة حیة

کٹا انگریز کا پودا مسلمانوں میں رک ہو کر اشیطان کا تودہ مسلمانوں میں رک ہو کر
مقدر قوم کا جاگا کہ باطل روم و باجگا نہیں بر عظمیت حق کے نگہبانوں میں رک ہو کر
ہوئی فتح میں آفر کہ دشمن ہو گیا غامبر حرم ناز کے دربانوں میں رک ہو کر
جلائے غم میں باطل ہوا فضل خدا شامل غلامان محمد مشعلہ سامانوں میں رک ہو کر
بست مرزائیت ٹوٹا حرم ابلستیت پھوٹا رسول پاک کے جانبازوں میں رک ہو کر
ضیاء مصطفیٰ پھیلی ہوئی کافور تاریکی حبیب پاک کی شمع کے پرائوں میں رک ہو کر

محمد سید ملتانی

قرآن حکیم

حکارت و شفا میں

امام الہند حضرت مولانا

البوالکلام آزاد

سچے مومنوں کے اوصاف

(ا) التائبون یعنی وہ جو اپنی توبہ میں سچے اور پکے ہوتے ہیں اور ہر حال میں اللہ کی طرف رجوع کرتے اور اپنی عقلوں اور لغزشوں پر نادم رہتے ہیں۔

(ب) العابدون :- یعنی وہ جو اللہ کی عبادت میں سرگرم رہتے ہیں اور ان کی ساری بندگیاں اور نیاز مندیاں صرف اسی کے لئے ہوتی ہیں۔ عبادت سے مقصود عبادت خاص بھی ہے اور عام بھی۔ خاص یہ ہے کہ خاص وقتوں اور خاص شکلوں کی عبادت جو دین نے حق قرار دے دی ہے۔ اسے پورے اخلاص اور خشوع و خضوع کے ساتھ ادا کرے۔ عام یہ کہ انسان کی فکری حالت عبادت گزارانہ ہو جائے۔ اور پھر وہ جو کچھ بھی ستے۔ جو کچھ بھی کہے اور جو کچھ بھی کرے۔ سب میں ایک عابدانہ روح کام کر رہی ہے۔

(ج) الحامدون :- یعنی وہ جو اپنے فکر سے اور اپنے قول سے اللہ کی حمد و ستائش کرنے والے ہیں۔ فکر سے حمد و ستائش یہ ہوتی کہ بحکم وَیَنْفَعِرُونَ فِی خَلْقِ السَّمٰوٰتِ وَالْاَرْضِ (۱۹۱ : ۳) آسمان و زمین کی خلقت میں عز و فکر کرنا اور ان تمام کار فرماؤں کی معرفت حاصل کرنا جو اس کی محمودیت و جمال پر ولادت کرتی ہے۔ قول سے حمد و ستائش اس فکری حالت کا قدرتی نتیجہ ہے۔ کیونکہ جس ہستی کی محمودیت دل و دماغ میں بس جائے گی ضروری ہے کہ زبان سے بھی بے اختیار اس کی حمد و ستائش کے ترانے نکلنے لگیں۔

(د) السائقون :- وہ جو راہ حق میں سیر و سیاحت کرتے ہیں یعنی بحکم قَدْ خَلَقْتُمْ مِنْ قَبْلُ لَكُمْ سُبُوٰحًا فِی السَّمٰوٰتِ (۱۳۷ : ۳) زمین میں عبرت و نظر کے لیے گردش کرتے ہیں۔ علم کی ڈھونڈ میں نکلتے ہیں۔ راہ حق میں جدوجہد کرتے ہوئے ایک گوشہ سے دوسرے گوشہ کا رخ کرتے ہیں۔ حج کے لیے خشکی و تری کی مسافتیں قطع کرتے رہتے ہیں (۱۴) الرَّاكِعُونَ السَّاجِدُونَ بَدَّ جَوَ اللَّهِ

کے آگے جھک جاتے ہیں اور رکوع و سجود سے کبھی نہیں تھکتے۔ یہ رکوع و سجود کی حالت جسم پر بھی طاری ہوتی ہے قلب پر بھی طاری ہوتی ہے۔ اور زبان پر بھی طاری ہوتی ہے۔

(و) الامرون بالمعروف والنہون عن المنکر :- جو نیکی کا حکم دیتے ہیں۔ اور برائیوں سے روکتے ہیں یعنی صرف اپنے نفس کی اصلاح پر قانع نہیں ہو جاتے بلکہ دوسروں کی بھی اصلاح کرتے ہیں اور دنیا میں حق و عدالت کے نشر و قیام کو اپنا فرض سمجھتے ہیں۔

(ز) الحافظون لحدود اللہ :- یہ آخری وصفت اور آخری مقام ہے۔ یعنی وہ جو ان تمام حدود کی حفاظت کرنے والے ہیں۔ جو اللہ نے انسان کے لیے چھڑادی ہیں۔ قرآن کی اصطلاح یہ ہے کہ تمام واجبات و حقوق کو خواہ افراد کی زندگی سے تعلق رکھتے ہیں خواہ جماعت سے وہ حدود اللہ سے تعبیر کرتا ہے یعنی یہ حدیں ہیں۔ جو مقرر کر دی گئیں ان کے ٹوٹنے میں انسانی امن و سعادت کی بنیادوں کا ٹوٹ جانا ہے۔

یہ کل سات وصفت ہوئے اور جن ترتیب سے بیان کئے گئے ہیں وہ قابل غور ہیں۔ یہ گویا نفس انسانی کے تزکیہ و ترقی کے سات درجے ہیں۔ یا سات طبقے جو یکے بعد دیگرے ٹھیک اسی ترتیب سے سلوک ایمانی میں پیش آتے ہیں۔

جب کوئی انسان راستی و ہدایت کی راہ میں قدم اٹھائے گا۔ تو قدرتی طور پر پہلا مقام توبہ و انابت ہی کا ہوگا۔ یعنی کھلی عقلوں اور گھمبیراں سے اخراج وہ کفر کی ہوں، خواہ اتفاق کی، خواہ معاصی و ذلالت کی) باز آئے گا۔ اور آئندہ کے لئے ان سے بچنے کا عہد کرے گا۔ اور اپنے سارے دل اور ساری روح سے اللہ کی طرف رجوع ہو جائے گا۔ اور یہی توبہ کی حقیقت ہے۔ پھر اگر توبہ سچی ہوگی تو اس کا لازمی نتیجہ یہ نکلے گا کہ اللہ کی بندگی و نیاز مندی کی سرگرمی پیدا ہو جائے۔ پس یہ دوسری منزل

ہوتی یا سلوک ایمانی کا دوسرا طبقہ پھر چونکہ عبادت گزار کی زندگی کا لازمی نتیجہ یہ ہے کہ فکر اور ذکر کا مقام حاصل ہو جائے۔ اور ملکوت السموات والارض کے مشاہدہ و معرفت کا دروازہ کھل جائے اس لیے تیسری منزل تمجید و تسمیح کی منزل ہوتی۔ یعنی اللہ کی حمد و ثناء کے جوش سے منور ہو جانے کی منزل۔ کہ رہنما خلقت هذا باطلاً (۱۹۱ : ۳) پھر اگر توبہ و انابت کا نتیجہ عبادت کا ذوق اور تمجید و تسمیح کا عرفان کا مل درجہ کا ہے تو ممکن نہیں کہ وہ مومن صادق کو گھر میں بیٹھنے سے بیٹھنے سے منزوری ہے کہ وطن و مکان کی الفت کی زنجیریں ٹوٹیں اور سیر و سیاحت میں قدم سرگرم ہو جائیں پس یہ چوتھی منزل ہوتی اور السائقون کا طبقہ چوتھا طبقہ ہوا۔

ان چار منزلوں سے جو کاروان عمل گزر گیا اس نے اصلاح نفس کی مسافت طے کر لی پس اب پانچویں منزل الرَّاكِعُونَ السَّاجِدُونَ کی ہوتی۔ یعنی بندگی و نیاز مندی میں پورے ہو گئے۔ اور اللہ کے آگے سر نہایت ہمیشہ کے لیے جھک گیا اب امر بالمعروف والنہی عن المنکر کا مقام انہیں حاصل ہو جائے گا۔ (یعنی اپنی تعلیم و تربیت کا معاملہ پورا کر کے دوسروں کے لئے معلم مرنے لگیں گے۔ چنانچہ چھٹی منزل بھی ہوتی اور اسی سے آخری منزل کے ڈانڈے مل گئے کہ الحافظون لحدود اللہ کا مقام ہے۔ یہاں پہنچ کر ان کے تمام اعمال حدود الہی کے سانچے میں ڈھل جاتے ہیں۔

وہ خود اپنے اعمال میں بھی حدود اللہ کی کامل نگہداشت رکھتے ہیں اور اپنے وجود سے باہر بھی ان کے فقاہ و نگہبانی کرتے ہیں۔



نگران اعلیٰ
قائد جمعیت حضرت مولانا مفتی محمود
ایڈیٹر
زاد الراشدی

بسم اللہ الرحمن الرحیم
ہفت ترجمان اسلام لاہور

بیادگار شیخ التفسیر
حضرت مولانا احمد علی صاحب
زیر سرپرستی
حضرت مولانا عبید اللہ انور

شمارہ ۳۴ | جمعہ ۱۷ رمضان المبارک ۱۳۹۲ھ مطابق ۲۴ اکتوبر ۱۹۷۱ء قیمت ۵۰ پیسے | جلد ۱۷

پاکستان — امریکی مفاد کی کڑی؟

مسلم ممالک کو ہمیشہ کے لئے اپنی سیاسی
اغراض کے شکبے میں جکڑے رکھنا چاہتی
ہیں۔ اس لئے ہم پاکستان کے قومی
حلقوں سے گزارش کریں گے کہ وہ
اس نئی صورت حال پر سنجیدگی سے
توجہ دیں اور قومی سطح پر اس امر
کی سعی کریں کہ پاکستان بین الاقوامی
سیاسیات میں بڑی طاقتوں کے مفاد
کی کڑی ثابت ہونے کے بجائے ایسی
پالیسی پر گامزن ہو، جس سے وہ عالم
اسلام کے اتحاد اور ملت اسلامیہ کی
سر بلندی کی خاطر اپنا کردار ادا کر سکے
(۲۹ ستمبر)

انتخابی فرستوں کی تیاری

الیکشن کمیشن نے آئندہ الیکشن کے لئے
انتخابی فرستوں کی مدت میں ۳۱ اکتوبر تک توسیع
کر دی ہے اور اب اس اکتوبر تک ووٹروں کے
نام انتخابی فرستوں میں درج کئے جاسکیں گے۔
چونکہ ان انتخابی فرستوں پر آئندہ انتخابات
کا دار و مدار ہے اور گذشتہ ضمنی انتخابات
میں حکمران پارٹی کی طرف سے حکم کھلا دھاندلوں
کے پیش نظر اس امکان سے صرف نظر نہیں
کیا جاسکتا کہ دھاندلیوں کی یہ روایت کہیں
ان فرستوں پر بھی اثر انداز نہ ہو جائے۔ اس
لئے ہم جمعیت علماء اسلام کے سارکنوں خصوصاً
ضلعی عہدہ داروں سے گزارش کریں گے
کہ وہ اپنے اپنے حلقوں میں انتخابی فرستوں
کی تیاری کے کام کی کڑی نگرانی کریں۔ اور اس
امر کی سعی کریں کہ کوئی جائز ووٹ ان فرستوں
میں درج ہونے سے رہ نہ جائے۔ (۲۹ ستمبر)

پاکستان کا مقام یہ نہیں کہ وہ علاقہ
میں کسی بڑی طاقت کے مفادات کی اہم
کڑی ثابت ہو، بلکہ یہ ہے کہ وہ اسلامی
برادری کو ایک پلیٹ فارم پر منظم کرتے
ہوئے عالم اسلام کے بے پناہ وسائل
توانائی اور افرادی قوت کو مجتمع کرے
اور اس طرح دنیائے اسلام کو مفاد
پرست طاقتوں کا خود غرضی کا شکار ہونے
سے بچائے۔

ہمیں یقین ہے کہ اگر پاکستان میں
سادگی اور کفایت شعاری کے اسلامی
اصولوں پر اقتصادی منصوبہ بندی کر کے
ہم اپنے اور عالم اسلام کے وسائل
کو ملت اسلامیہ کی سر بلندی اور دفاعی
ضروریات کے لئے استعمال میں لائیں تو
ہمیں اپنی اقتصادی اور دفاعی ضروریات
کے لئے کسی کے آگے ہاتھ پھیلانے کی
ضرورت محسوس نہیں ہوگی۔

عالم اسلام کے ساتھ استعماری قوتوں
کا رویہ ہمیشہ معاندانہ رہا ہے۔ خصوصاً
امریکی سامراج نے تو ہر مشکل موقع پر
مسلم قوم کو ترک پہنچائی ہے۔ مشرق وسطیٰ
میں اسرائیل نوازی، پاکستان کے ساتھ
فوجی معاہدوں کے باوجود مشکل مواقع
پر پاکستان کا ساتھ نہ دینا، اور اب
قبرص کی جنگ کے موقع پر قریب ترین
حلیف ترکی کی فوجی امداد نہ کر دینے
کے بارے میں امریکی کانگریس کا غور
و خوض اس امر کا آغاز ہے، کہ
بین الاقوامی استعماری قوتیں قدم قدم پر
عالم اسلام کے لئے مشکلات پیدا کر کے

برطانیہ کے اخبار "ایوننگ اسٹینڈرڈ"
کی ایک اطلاع کے مطابق اب اس بات
کا امکان پیدا ہو گیا ہے کہ امریکہ پاکستان
کی فوجی امداد بحال کر دے گا۔

اخبار کے مطابق امریکی وزیر خارجہ
مسٹر ہنری کیسنگ نے رائے ظاہر کی ہے
کہ "پاکستان مشرق وسطیٰ میں بڑھتے ہوئے
امریکی مفاد کی اہم کڑی ہے"۔ اور ان
کے خیال میں اس علاقے میں پاکستان
اور ایران ہی دو ایسے ملک ہیں جن پر
امریکہ تکلیف کر رہا ہے۔

جہاں تک امریکہ کی فوجی امداد کی
بحالی کا تعلق ہے، اگر امریکہ پاکستان
کی امداد بحال کر دے تو اس سے
پاکستان کو دفاعی ضروریات پوری کرنے
اور ہر صنف میں طاقت کا توازن برقرار
رکھنے میں یقیناً مدد ملے گی، لیکن اس
امداد کے پس منظر میں ڈاکٹر کیسنگ
کے رویا کیس کے پیش نظر ہم اس حدیث
کا اظہار کئے بغیر نہیں رہ سکتے کہ شاید
ایک بار پھر پاکستان کی خارجی پالیسیوں
کے گرد استعماری زنجیروں کا حلقہ تنگ کیا
جا رہا ہے اور امریکہ کی طرف سے فوجی
امداد کی یہ بحالی اس سلسلہ کی ایک
کڑی ہے۔

ہم نے ابتدا ہی سے اس واضح
اور دو ٹوک رائے کا اظہار کیا ہے کہ
پاکستان کو بین الاقوامی سیاسیات میں کسی
بھی ہلاک سے وابستہ ہوئے بغیر انصاف
، ملی تقاضوں اور قومی مفادات کی بنیاد
پر اپنی پالیسیوں کو ترتیب دینا چاہیے۔

حماد سواتی

بطل العروبة والاسلام

غازی جمال عبدالناصر

عرب اتحاد کا عظیم علمبردار مغربی سامراج کا سب سے بڑا دشمن
ناصر کا نعرہ عرب اتحاد آج عرب عوام کے لوں کی دھڑکن بن چکا ہے

تنظیم کا خاکہ مرتب کیا۔ اس تنظیم نے صدر ناصر کی قیادت میں ۲۳ جولائی ۱۹۵۳ء کو مصر میں انقلاب برپا کیا تھا ۹ ستمبر ۱۹۵۳ء کو زرعی اصلاحات کا قانون منظور ہوا جس کے تحت ملکیت دوسرا ایکڑ تک مقرر کی گئی۔ اس طرح مصر میں پہلی مرتبہ فلاہین (مزارعوں) کو جو صدیوں سے جاگیر داری نظام میں پستے چلے آئے تھے معاشی آزادی حاصل ہوئی۔ زرعی اصلاحات کے ساتھ ہی امداد باہمی کی تحریک کو فروغ دیا گیا۔ اس عرصے میں نئی حکومت معاشرتی اصلاحات اور قومی ترقی کے مسائل پر بھی متوجہ رہی اور ایک نئے معاشرے کی تشکیل کے لئے ایک حقیقت پسندانہ طرز عمل اختیار کیا گیا۔ ۱۹ اکتوبر ۱۹۵۴ء کو مصر سے بڑی فوجی افواج کے انخلاء کے سلسلہ میں ایک معاہدے پر دستخط ہوئے اور قرار پایا کہ بیس ماہ میں تمام بڑی فوجی افواج مصری علاقے سے نکل جائیں۔ اس طرح مصر کو تین ربیع صدی کے غیر ملکی تسلط سے نجات مل گئی۔ جون ۱۹۵۶ء میں جمال عبدالناصر جمہوریہ مصر کے پہلے صدر منتخب ہوئے۔ صدر ناصر نے اہل مصر پر نہیں پوری دنیا سے عرب کے عوام کے دلوں پر فکرائی کی۔ وہ عربوں کی بیداری کا نشان بنے، انہوں نے عربوں کو آزادی کی راہ دکھائی۔ اور اس پر ثابت قدم رہنے کا جتن سکھایا۔ ان کا دور اقتدار مسلسل آزمائشوں میں گزرا۔ نہر سوئز پر ۱۹۵۶ء میں اینگلو فرانسیسی اور اسرائیلی حملے نے مصر کو نہایت ہی نازک صورت حال سے دوچار کر دیا۔ لیکن صدر ناصر کے پاس استقلال نے لغزش نہ کی۔ انہوں نے کمال جرأت و پامردی کا مظاہرہ کیا۔ اور اس امتحان سے سرخرو نکلے۔

انہیں دوسری بڑی آزمائش کا سامنا جون ۱۹۶۷ء میں اس وقت ہوا۔ جب اسرائیل نے عربوں کے خلاف جنگ چھیڑ دی اور محروم سینیائی سمیت کئی عرب علاقوں پر قبضہ کر لیا۔ نہر سوئز بند ہو گئی۔ جس سے مصر کے لئے چند در چند اقتصادی مشکلات پیدا ہو گئیں۔ صدر ناصر نے اسرائیل کے ہاتھوں عربوں کی شکست کی ذمہ داری اپنے سر لے لی اور سمارت کے منصوبے

صدر جمال عبدالناصر ۱۵ جنوری ۱۹۱۸ء کو شمالی مصر کے ایک چھوٹے سے گاؤں بنی مور میں ایک متوسط کمال مصری گھرانے میں پیدا ہوئے۔ آٹھ برس کی عمر میں انہیں تحصیل علم کے لئے قاہرہ بھیج دیا گیا، جہاں انہوں نے نہضت المصر تاؤی سکول میں داخلہ لیا۔ ثانوی تعلیم کی تکمیل کے بعد ۱۹۳۷ء میں جب ان کی عمر ۱۹ برس تھی۔ وہ ملٹری اکیڈمی میں داخل ہوئے۔ جہاں سے تکمیل پا کر نکلے تو جولائی ۱۹۳۸ء میں انفرنٹری میں سیکنڈ لیفٹننٹ کی حیثیت سے کمیشن لیا گیا۔ بعد ازاں تھروڈ کیوری ٹیلین سے منسلک ہو گئے اور ان کا تقرر ملک آباد میں ہوا۔ یہیں ان کی ملاقات زکریا محی الدین انور السادات اور احمد انور سے ہوئی اور ان لوگوں سے تبادلہ خیالات کا موقع ملا۔ صدر جمال عبدالناصر کی تصنیف فلسفہ انقلاب کے مطالعہ سے اندازہ ہوتا ہے کہ وہ سکول کے زمانے ہی سے مصر کی سیاسی صورت حال سے مطمئن نہ تھے۔ اور اسے بدلنے کی خواہش ہمیشہ ان کے دل میں موجزن رہی۔ ۱۹۳۹ء میں دوسری جنگ عالمگیر کے آغاز پر ان کا تبادلا سکندریہ ہو گیا۔ یہاں ان کی ملاقات عبدالحمید عاصی سے ہوئی۔ بعد میں انہیں العالمین اور سکندریہ کے درمیان ایک فوجی کمپ میں منتین کر دیا گیا۔ وہاں سے وہ برس کے لئے سوڈان بھیج دیئے گئے۔ ۱۹۴۲ء میں انہیں ملٹری اکیڈمی میں انسٹرکٹر مقرر کیا گیا۔ کچھ عرصہ بعد وہ جبریل سٹاف کالج میں داخل ہو گئے اور وہاں سے گورنر جانشین کرنے کے بعد ریکچر کی حیثیت سے خزانہ انجام دینے لگے۔ ۱۹۴۸ء میں جنگ فلسطین شروع ہوئی تو ناصر نے فوج سے استعفیٰ دے دیا، تاکہ وہ رضا کار کی حیثیت سے جنگ میں شریک ہو سکیں لیکن ان کا استعفیٰ منظور نہ ہوا۔ جب مصر نے جنگ فلسطین میں شامل ہونے کا فیصلہ کر لیا تو انہیں جنگ پر بھیجا گیا۔ جنگ کے دوران میں وہ شدید زخمی ہو گئے چنانچہ وہ کچھ عرصہ غزہ کے فوجی ہسپتال میں زیر علاج رہے۔ اس جنگ میں انہیں دوسری مرتبہ فوجی اعزاز فوارڈ سٹار ملا۔ وہیں انہیں انعام ڈاؤنخیاں اخبروں کی

استعفا دے دیا۔ لیکن عرب عوام اور دوست عرب ممالک کے اصرار پر انہوں نے استعفا واپس لے لیا۔ انہوں نے اسرائیل کا مقابلہ کرنے کے لئے مصر کی طاقت میں نمایاں اضافہ کیا اور اسے اس قابل بنادیا کہ وہ اسرائیل کی کسی آئندہ جارحیت کا موثر سدبند کر سکے۔ وہ تادم واپسین مقبوضہ عرب علاقوں کو واپس کرنے کی جدوجہد کرتے رہے۔ شہانہ روز محنت نامہ حالات، اسرائیلی جارحیت اور اردن میں قدامتوں اور حکومت کے درمیان بڑھتے ہوئے اختلافات کے باعث ان کی صحت بری طرح متاثر ہوئی۔ ۲۸ ستمبر ۱۹۵۶ء کو دنیا سے عرب کا یہ بطل جلیل اپنے خالق حقیقی سے جلا۔ صدر ناصر نے مصر کے اقتصادی استحکام کے لئے دور رس اقدامات کئے۔ اسوان ڈیم کی تعمیر ان کا ایک ناقابل فراموش کارنامہ تصور ہوتا رہے گا۔ انہوں نے مصری عوام کا معیار زندگی بلند کرنے کے لئے ہمہ جہتی اصلاحات نافذ کیں، جو دواثر پر محیط ہیں۔

غازی مرحوم نے عرب عوام کو اتحاد کا سبق دینے کے ساتھ ساتھ ان کی فکری رہنمائی بھی کی اور انہیں بتایا کہ عرب دنیا اور ملت اسلامیہ کی فلاح مغرب کی تقلید میں نہیں بلکہ اسلام کی اعلیٰ تعلیمات اور حضرت محمد رسول اللہ صلی اللہ علیہ وسلم کے نقش قدم پر چلنے میں ہے۔ ناصر مرحوم نے ایک کتاب الصداۃ الاجتماعية و حقوق الفرد کا دیباچہ لکھتے ہوئے کیا اچھی بات بھی ہے کہ:-

”ہم مسلمان اور عرب عوام آج دنیا کو اس مسئلہ پر حیران و سرگرداں دیکھتے ہیں کہ فرد اور معاشرہ کا آپس میں کیا تعلق ہے اور معاشرہ کا انتظام کیا ہونا چاہیے تو ہمیں تعجب ہوتا ہے۔ کیونکہ جس مسئلہ پر آج دنیا کی حکومتیں اور جماعتیں لڑ رہی ہیں۔ اسی کا حل اسلام نے آج سے تیرہ سو برس پہلے پیش کر دیا تھا اور ہمارا یقین ہے کہ آج بھی انسانی مشکلات کا ماہر اور آخری حل یہی ہے کہ قرآن کریم اور حضرت محمد رسول اللہ صلی اللہ علیہ وسلم کی پیش کردہ تعلیمات پر انسانی اجتماعیت کی بنیاد رکھی جائے۔“

آئندہ شمارہ

شائع نہیں ہوگا

بعض انتظامی و مالی مجبوریوں کی وجہ

سے آئندہ شمارہ شائع نہیں ہوگا۔ قارئین
و ایجنٹ حضرات نوٹ فرمائیں۔

(ادارہ)

تعارف و تبصر

از جناب قاری فیوض الرحمن ایم اے
ایمٹ آباد

حضرت مولانا مفتی بشیر احمد پسروی

امیر جمعیت علماء اسلام ضلع سیالکوٹ

ولادت

آپ ۱۳۲۲ھ میں بمقام ”دعوتِ تحصیل“ ضلع ڈیرہ غازی خان میں جناب حکیم مولوی فتح محمد صاحب کے گھر پیدا ہوئے۔ آپ کے والد محترم (۱۲۸۰-۱۳۶۱ھ) بھی اچھے عالم اور صاحبِ کرامت بزرگ تھے۔ قومیت کے لحاظ سے ”ارامیں“ اور پیشہ کے لحاظ سے ”تاجر“ تھے۔ ۱۳۶۱ھ میں انتقال فرم گئے۔ نماز جنازہ حضرت مولانا احمد علی صاحب نے پڑھائی۔

ابتدائی تعلیم

سات برس کی عمر میں حضرت میاں جی محمد حیات صاحب سے قرآن مجید ناظرہ ختم کیا۔ پھر عربی علوم کی طرف متوجہ ہوئے۔ فارسی، صرف، نحو اور فقہ کی کتابیں اپنے والد صاحب سے پڑھیں۔ شرح مائتہ عامل، کافیہ اور مائتہ جامی حضرت والد صاحب نے حفظ کرادی تھیں۔ کچھ کتابیں مولانا محمد بیٹھا صاحب (فاضل دیوبند) ساکن بستی شیلانی مدرسہ مبارکپور کریم داد خان، محلہ اندرکوٹ ”دعوت“ سے پڑھیں۔ والد صاحب کے سفر ہنگال کے دوران کوہستانی فارسی کی کتاب مولانا محمد گھنسا صاحب قیصرانی سے پڑھی۔

مدرسہ محمودیہ تونسہ شریف میں

۱۳۳۷ھ میں آپ نے مدرسہ محمودیہ تونسہ شریف میں داخلہ لیا اور مولانا علی گہر صاحب قیصرانی سے ہدایہ، عبد الغفور، شرح جامی مولانا محمد اشرف صاحب فاضل دیوبند سے اصول الشاشی اور نور الانوار مولانا عبد العظیم صاحب حسامی اور قطبی اور مولانا عبد السلام صاحب سکندر پوری ہزاروی سے نفحۃ الیمین وغیرہ کتب پڑھیں۔ ۱۳۳۷ھ سے ۱۳۴۰ھ تک اسی مدرسہ میں قیام رہا۔ ۱۳۳۸ھ میں خانقاہ سراجیہ حسن آباد ضلع مظفر گڑھ کے مشہور بزرگ حضرت مولانا الحاج غلام حسن صاحب سے بیعت ہوئے اور اس اثنا میں کچھ عرصہ یہاں بھی قیام کیا۔ اس قیام کے دوران آپ نے حضرت مولانا مرید احمد صاحب قریشی فاضل دیوبند آف ضلع

سیالواری، مولانا محمد رمضان آف شاہ پور سرگودھا اور مولانا فقیر محمد صاحب بھی استفادہ کرتے رہے۔

ضلع مظفر گڑھ میں

شہر مظفر گڑھ کی عید گاہ میں بھی ایک مدرسہ تھا۔ وہاں مشہور عالم حضرت مولانا غلام رسول صاحب تلمیذ حضرت شیخ الہند مولانا محمود حسن صاحب سے بھی چند ماہ تک علمی استفادہ کیا۔

اعلیٰ تعلیم ملتان میں

۱۳۴۲ھ میں آپ نے مدرسہ نعمانیہ محلہ قادیان ملتان میں داخلہ لیا۔ اور موقوف علیہ کی تکمیل کے بعد ۱۳۴۴ھ میں حضرت مولانا غلام محمد صاحب کن کھانگی تحصیل شجاع آباد ملتان تلمیذ حضرت مولانا سیف الرحمن صاحب پشاور سے دورہ حدیث پڑھ کر سند فراغت حاصل کی۔

دورہ تفسیر

۱۳۴۴ھ ہی میں آپ نے حضرت مولانا احمد علی صاحب شیراؤ والہ گیٹ لاہور میں دورہ تفسیر پڑھا اور امتحان میں تیسری پوزیشن حاصل کی۔

والیسی

فراغت کے بعد آپ واپس اپنے آبائی قصبہ ”دعوت“ پہنچے اور دینی و تعلیمی کام کا آغاز فرمایا۔ اس اثناء میں مذہبی کی تحریک جیل پڑھی مسلمانوں نے متحد ہو کر اس کا مقابلہ کرنے کے لئے آل انڈیا ایجوکیشن کمیٹی کی بنیاد دی۔ اس کمیٹی نے حضرت مولانا احمد علی صاحب ۴۰، ۵۰ مستند علماء طلب کئے جو مسلمانوں کو سواری شروحات کے فتنہ ارتداد سے بچاسکیں۔ حضرت نے آپ کو بلا بیجا آپ لاہور پہنچے تو حضرت آپ کو پسور (جہاں اچھوت زیادہ آباد تھے) میں ”انجمن تبلیغ الاسلام“ کے تحت کام کرنے ہدایت فرمائی۔

پسور میں

۱۹۲۵ء میں آپ شاہی مسجد پسور پہنچے اور ۲۵ روپیہ کے مشاہیر پر کام کرنا شروع کر دیا۔ ۱۹۲۸ء

تک آپ نے آپ نے اسی مشاہیر پر درس قرآن وعظ و تبلیغ اور خطبات جمعہ دیتے رہے۔ پھر اس کے بعد مولانا علی الدین کسری تنخواہ کے سام کرنا شروع کر دیا۔ جواب تک اسی طرح جاری رہے۔

۱۹۲۸ء میں والد نے اپنے ہند کی طرف سے ساڑا ایکٹ پاس کیا گیا۔ جس کا ایک جزد یہ تھا کہ جب تک لڑکی کی عمر ۱۶ برس اور لڑکے کی ۱۸ برس نہ ہو، تب تک ان کا نکاح نہ کیا جائے۔ جمعیت علماء ہند نے اسے مداخلت فی الدین سمجھتے ہوئے اس کی مخالفت کی اور مذکورہ عمر سے کم عمر کے ہزاروں کی تعداد میں نکاح پڑھا کر حکومت کو ”رجوع“ پر مجبور کر دیا آپ نے بھی اس میں نمایاں حصہ لیا۔ ۱۹۲۹ء میں مجلس احرار اسلام نے پسور میں تبلیغی شعبہ قائم کیا۔ آپ اس کے امیر منتخب ہوئے۔ ۱۹۲۹ء میں سجادہ نشین چورہ شریف پسور تشریف لے گئے۔ انہوں نے پسور کی نواحی بستیوں میں اپنے ساتھ رکھا ”قادیان“ ضلع گورداسپور بھی اپنے ساتھ لے گئے۔ آپ نے قادیان میں ختم نبوت پر تقریر کی اور صبح کے درس میں فضائل صحابہ پر بیان ہوا۔

تحریک کشمیر

تحریک کشمیر میں آپ نے بڑھ چڑھ کر حصہ لیا۔ ان کی یاد اس میں ۱۳ نومبر ۱۹۳۱ء کو آپ گرفتار کر لئے گئے اور ۴۴ فروری ۱۹۳۳ء کو رہائی ہوئی۔

حج

۱۳۵۳ھ مطابق ۱۹۳۳ء میں آپ کوچ کی سعادت نصیب ہوئی۔ محرم ۱۳۵۶ھ میں واپسی ہوئی۔

جمعیت تنظیم اہلسنت کا قیام

۱۹۳۶ء میں سردار احمد خاں صاحب تپانی رئیس اعظم بستی جام پور ڈیرہ غازی خان (جو اس جمعیت کے بانی تھے) نے جماعتی طور پر فیصلہ کیا کہ پنجاب میں بڑھتے ہوئے فتنہ رفس کے تدارک کے لئے مستند علماء تربیت کے لئے کھنڈیجے جائیں اور خیر تنظیم کے ذمہ ہوگا۔ ان گیارہ علماء میں ایک آپ بھی تھے۔ مولانا لال حسین اختر کی سربراہی میں یہ جماعت لکھنؤ پہنچی اور حضرت مولانا عبدالشکور صاحب لکھنؤ سے تربیت حاصل کر کے دو ماہ کے بعد واپس لوٹی آپ نے اپنے قیام لکھنؤ کے دوران ایک تحقیقی مقالہ ”تحقیق متعہ“ کے نام سے تالیف فرمایا۔ جسے علامہ عبدالشکور صاحب نے بہت پسند فرمایا، اور اس پر تقریر بھی لکھی۔ یہ رسالہ ۸۰ صفحات پر مشتمل تھا۔

۱۹۵۳ء کی تحریک ختم نبوت

تقسیم ملک کے بعد مجلس احرار اسلام نے سیاست سے کنارہ کشی اختیار کر لی۔ اس عرصہ اثناء میں مزار میں کو بڑھنے، پھلنے پھولنے کا خوب موقع ملا۔ انہوں نے

بڑے بڑے عہدے حاصل کر لئے مسلمانوں میں اس کے خلاف نفرت کے جذبات پیدا ہوئے اور مسلمانوں کے تمام محاکمات فکر نے مل کر مجلس عمل بنائی اور اس کے تحت حکومت سے مطالبہ کیا کہ (۱) ظفر اللہ قادری کو وزارت خارجہ کے عہدے سے ہٹا کر یہ عہدہ کسی مسلمان کو دیا جائے۔ مرزا میوں کو اقلیت قرار دیا جائے اور کسی کلیدی آسامی پر کسی مرتد کو نہ لگایا جائے۔ یہ تحریک اتنی زور آور تھی کہ حکومت کو ۷ دن تک مارشل لا لگانا پڑا۔ مسلمانوں کے جلسوں نہ کھلتے اور فوری بلذ کرتے پاکستان کا مطلب کیا، کرنیو، گولی مارشل لا۔ لاہور کے چوراموں میں مشین گنوں سے تحفظ ختم ہونے کے پاسبانوں کے سینے پھلنی کئے جاتے۔ صرف لاہور میں شہید ہونے والوں کی تعداد دس ہزار سے متجاوز تھی۔ آپ نے بھی اس تحریک میں نمایاں حصہ لیا، اور ۲ مارچ ۱۹۵۲ء کو گرفتار کر لئے گئے۔ دس ماہ کے بعد رہائی ہوئی۔

۱۹ اپریل ۱۹۵۲ء کو جلاوطنی کا نوٹس ملا۔ ۱۳ اپریل کو لاہور سیشن سے "دھوا" روانہ ہوئے ۱۶ اپریل کو کولن پہنچے۔ ایام نظر بندی میں ۳۳ دن گزرنے کے بعد باقی وقت سرگودھا میں گزارنا پڑا، ۷ ماہ تک جلاوطن رہے۔

زبان ہندی ۲۷ اپریل ۱۹۶۱ء کو تین ماہ کے لئے آپ کی زبان ہندی کا آرڈر ہوا۔

مسجد کی نئی تعمیر

۲۹ اگست ۱۹۵۷ء کو مسجد کے درمیانے گنبد کی غری دیدار بارش کی شدت اور زلزلہ کے جھٹکے سے گر پڑی۔ ۴ اکتوبر ۱۹۵۷ء کو آپ نے سنگ بنیاد رکھا ۷ ماہ میں نہایت وسیع مسجد تیار ہو گئی۔ جب مسجد کی تعمیر مکمل ہوئی تو حضرت مولانا احمد علی صاحب آپ کی دعوت پر تشریف لائے اور درس قرآن سے سامعین کو فیضیاب فرمایا۔

روحانی مسلک

صاحبزادہ فیض الحسن صاحب کے جد امجد سید محمد امین شاہ کے ایک معروف خلیفہ الحاج نظام الدین صاحب ۱۹۳۲ء میں آپ کو سلسلہ نقشبندیہ میں بیعت کرنے کی اجازت عطا فرمائی۔

اس سے قبل ۱۳۳۸ھ میں آپ نے الحاج غلام حسن صاحب کے ہاتھ پر سلسلہ عالیہ نقشبندیہ میں بیعت کی تھی۔ ۱۳۵۸ھ میں ان کے انتقال کر جانے کے بعد آپ شیخ التفسیر حضرت مولانا احمد علی صاحب کے ہاتھ پر سلسلہ عالیہ قادریہ میں بیعت ہوئے۔ ۱۳۷۱ھ میں حضرت مولود نے آپ کو بیعت کرنے کی اجازت بخشی۔

اولاد آپ کا پہلا نکاح سردار محمد اکبر خاں ولد نورنگ خاں بلوچ نمبردار بستی ترمن کی دختر نیک اختر

مریم خاتون سے ہوا۔ دوسرا نکاح ۱۵ محرم ۱۳۵۵ھ مطابق ۱۹۳۵ء میں جناب مولانا قائم الدین صاحب صدیقی حیدر ماسٹر ساکن قلعہ سبھاننگہ کی دختر مسات محمد بی بی سے ہوا۔ ان کے بطن سے گیارہ بچے پیدا ہوئے۔ جن میں سے چار زندہ ہیں۔ بڑی صاحبزادی کا نام زبیدہ بی بی ہے۔ جو میٹرک جے وی کے علاوہ دینی تعلیم سے آراستہ ہیں اور مولانا قائم الدین صاحب صدیقی کے حقیقی بھانجے عطاء اللہ قریشی صاحب کے عقد میں ہیں۔ ان کے دو لڑکے عطاء المنعم اور عطاء الحسن ہیں۔ ان سے چھوٹے جناب مولوی قاری رشید احمد صاحب ہیں ابتدائی نام عبدالستار ہے لیکن رشید احمد کے نام سے مشہور ہیں۔ ۲۷ جب ۱۳۷۳ھ مطابق ۲۴ جون ۱۹۵۴ء کو پسرور میں پیدا ہوئے۔ شعبان ۱۳۷۰ھ میں ناظرہ قرآن پاک ختم کر کے حفظ کرنا شروع کیا۔ ۱۳ جمادی الاولیٰ ۱۳۷۵ھ کو اپنے چچا مولانا قاری حافظ احمد صاحب قرآن مجید حفظ ختم کیا۔ مطابق ۲۵ دسمبر ۱۹۵۵ء پھر دینی تعلیم کی طرف متوجہ ہوئے۔ پہلے قاری کا نصاب پڑھا، پھر ۶ اشوال ۱۳۷۵ھ بروز جمعہ حضرت مولانا احمد علی صاحب پسرور تشریف لائے۔ وہیں انہیں سلسلہ قادریہ میں بیعت کر لیا۔ ۹ اشوال ۱۳۷۷ھ کو جامعہ رشیدیہ سامیہ میں داخل ہوئے ۱۳۸۱ھ تک وہیں پڑھتے رہے۔ اشوال ۱۳۸۱ھ میں خیر المدارس ملتان میں داخلہ لیا۔ موقوف علیہ کی تکمیل کے بعد شعبان ۱۳۸۵ھ مطابق ۹ دسمبر ۱۹۶۵ء کو دورہ حدیث حضرت مولانا خیر محمد صاحب پڑھا۔ ۱۹ دسمبر ۱۹۶۵ء کو ان کا نکاح محترم شیخ عبدالصمد فاروقی ساکن محلہ قدیم آباد ملتان کی دختر مسات حفیظہ بی بی سے ہوا۔ نکاح حضرت مولانا خیر محمد صاحب نے پڑھا۔ ان کے تین بچے ہیں۔ بلال احمد حسن سعادت النساء اور تمراز النساء۔

اشوال ۱۳۸۵ھ سے مدرسہ تحفہ قادریہ شاہی مسجد پسرور میں تدریسی خدمات انجام دے رہے ہیں ۱۹۶۷ء میں منشی فاضل اور ۱۹۶۸ء میں مولوی فاضل کے امتحانات پاس کئے۔ اب میٹرک کا امتحان بھی پاس کر چکے ہیں۔

ان سے چھوٹی صاحبزادی سلمیٰ بی بی ہیں، جو دنیات کے علاوہ میٹرک کا اس سال امتحان دے رہی ہیں۔ ان سے چھوٹی زبیدہ بی بی ہیں۔ یہ حافظہ اور قاریہ ہیں۔ ۱۳۹۷ھ میں انہوں نے مسکرات کو رمضان کی تراویح میں کمل قرآن پاک سنایا۔ اب مدرسہ البساتین میں پڑھاتی ہیں۔ اور ساتھ ہی اپنے بھائی صاحب فارسی اور عربی صرف و نحو کی کتابیں پڑھ رہی ہیں۔ آپ کی تمام صاحبزادیوں پر نئی تہذیب کا قطعاً کوئی اثر نہیں۔ بس اپنے بزرگوں کے نقش قدم پر چل رہی ہیں

آپ کے خلفاء آپ کی جہانی اولاد کے علاوہ روحانی

اولاد ہزاروں کی تعداد میں ہے۔ ان میں سے جن خوش نصیبوں نے سلسلہ عالیہ قادریہ میں بیعت مکمل کئے اور آپ سے روحانی تربیت مکمل کی۔ ان کی تعداد بھی ایک درجن سے زائد ہے۔ ان کے نام اور پتے یہ ہیں۔

(۱) جناب سید غلام رسول شاہ صاحب سپرنٹنڈنٹ محکمہ بورنگ ٹاؤن کوہ نور ملتان دہلی ٹی۔

(۲) مولانا عثمان شریف صاحب دہلیاں لال دین صاحب انصاری فاضل مدرسہ امینیہ دہلی ساکن مولین تحصیل شکر گڑھ ضلع سیالکوٹ۔

(۳) مولانا عبدالحق صاحب ولد مولوی محمد صاحب فاضل دیوبند ساکن ظفر وال ضلع سیالکوٹ

(۴) مولانا غلام رسول صاحب ولد حاجی فتح محمد صاحب ساکن "دھوا" ڈیرہ غازی خان۔

(۵) جناب مولوی غلام حسین صاحب ساکن جائگہ ڈاک خانہ کھیکے ضلع گوجرانوالہ۔

(۶) مولانا عبدالغفور صاحب ہزاروی مدرس نصرت العلوم گوجرانوالہ۔

(۷) جناب مولانا قاری جمیل احمد صاحب میواتی ولد محمد کریم الدخان صاحب رائے ونڈ لاہور

(۸) جناب مولانا محمد اسحاق صاحب فاضل دیوبند مسجد امن باغبان پورہ لاہور

(۹) جناب ڈاکٹر مناظر حسین صاحب نظر سابق ایڈیٹر خدام الدین ساکن آرائے بازار لاہور

(۱۰) جناب قاری ظفر احمد صاحب کھوکھر خلیف جامع مسجد داگہ لاہور

(۱۱) جناب مولانا حافظ حکیم محمد اسماعیل صاحب فاضل دیوبند مدرس مدرسہ انوار العلوم بستی مرانہ تحصیل ڈسکہ ضلع سیالکوٹ۔

(۱۲) جناب مولانا حبیب اللہ صاحب فاروقی فاضل دیوبند جامع مسجد بوٹری والی محلہ نیکا پورہ سیالکوٹ۔

(۱۳) حضرت مولانا قاضی عبدالحی چن پیر صاحب ہاشمی سابق استاذ جامعہ اسلامیہ بہاولپور حال خطیب مرکزی جامع مسجد حویلیاں شیخ ہزارہ۔

(۱۴) جناب مولانا الحاج احمد عبدالرحمن صاحب فاضل دارالعلوم حقانیہ اکوڑہ خشک مسجد تقویٰ بالمقابل گورنمنٹ کالج نہرہ صدر، پشاور۔

تصنیفی خدمات آپ نے دو درجن کے قریب

کتابیں تصنیف فرمائی ہیں۔ ان میں تحقیق متعہ، سوانح حضرت امام حسن و امام حسینؑ، انوار صحابہؓ، انوار اصحاب فضائل خدمت خلق، فضائل السلام علیکم، مسائل قربانی و امام علی و امام دینی، فضائل اصحاب ثلاثہ اور امام خاتم النبیین، خاص طور پر قابل ذکر ہیں۔ ان کتابوں پر علمی جرائد و مجلات نے شاندار تبصرے کئے ہیں تفصیل کے لئے راقم کی قرب کردہ کتاب "حضرت مولانا بشیر احمد صاحب اور ان کے خلفاء مطالعہ فرمائیں۔"

کاروائ جمعیت منزل بہ منزل

پاکستان میں شریعت اسلامی کی تدریجی نفاذ کا فیصلہ جلد ہو جانا چاہیے

ملکی معیشت کو سود، سٹے اور جوئے سے پاک کر دیا جائے

قادیانیوں کو کلیدی عہدوں سے ہٹا کر غیر اہم آسامیوں پر تعینات کیا جانا چاہیے

لاہور، ۲۵ ستمبر (نمائندہ خصوصی) مجلس عمل تحفظ ختم نبوت پنجاب کے صدر مولانا عبید اللہ انور نے حکومت پاکستان سے مطالبہ کیا ہے کہ قادیانیوں کی تمام نیم فوجی رضا کار تنظیموں کو خلاف قانون قرار دے کر ان کا سلسلہ منسب کیا جائے اور مختلف مقامات پر ہونے والے دھماکوں کی تحقیقات سے عوام کو مطلع کیا جائے۔ اگر ان تخریبی کاروائیوں کے پیچھے اس گروہ کا ہاتھ پایا جائے تو اس گروہ کے خلاف سخت سے سخت کارروائی کی جائے۔

آپ یہاں ایک پریس کانفرنس سے خطاب کر رہے تھے۔

دعوت میں لایا گیا تھا۔ ادویہ اسلام ہی کی سر زمین رہیگی اس لئے ہم تمام قومی راہنماؤں سے درخواست کرتے ہیں کہ وہ اسلامی نظام کے نفاذ کو قومی مقصد بنانے پر پوری توجہ دیں۔ انہوں نے کہا کہ پاکستان میں شریعت اسلامیہ کے تدریجی نفاذ کا پدم گرام فوری طور پر طے ہو جانا چاہیے۔ جن شرعی قوانین کو بلا تاخیر نافذ کیا جاسکتا ہے ان کے نفاذ کے بارے میں کوئی ٹال مٹول نہیں ہونی چاہیے۔ تمام سرکاری تقریبات میں خلاف شریعت حرکات ممنوع قرار دے دی جائیں۔ ملکی نظام تعلیم اسلامی نظریات کے مطابق مرتب ہونا چاہیے۔ ملکی معیشت کو سود، سٹے، جوئے اور ظلم و استعمار کی ہر شکل سے پاک کیا جائے۔

مجلس تحفظ ختم نبوت پاکستان کے

ناظم اعلیٰ کی طرف سے احوال کا شکریہ

مجلس تحفظ ختم نبوت پاکستان کے جنرل سیکریٹری

مولانا محمد شریف جالندھری نے ایک بیان میں ان تمام

حضرات کا تہ دل سے شکریہ ادا کیا ہے جنہوں نے

مرزا یوں کو غیر مسلم اقلیت قرار دیئے جانے پر مجلس

تحفظ ختم نبوت کو خطوط تاریں اور پیغامات ارسال کئے

مولانا نے فرمایا کہ یہ شہر خطوط کا فرداً فرداً جواب

دینا مشکل ہے۔ اس لئے اسی بیان کو جواب تصور

فرمایا جائے۔ آخر میں مولانا نے ملک عزیز پاکستان

کے تمام مسلمانوں سے اپیل کی کہ وہ پاکستان کی پابندی

کے تاریخی فیصلہ کے خلاف مرزا یوں کے رد عمل کی نگرانی

کریں۔ مولانا نے یہ بھی انکشاف کیا کہ مجلس غیر مالک

میں اپنے دفینے بھیج رہی ہے جو منکرین ختم نبوت کا وہاں ہر

ایک سوال کے جواب میں مولانا نے بتایا کہ متحدہ مجلس عمل اس وقت تک قائم رہے گی۔ جب تک مجلس عمل کے تمام مطالبات تسلیم نہیں کئے جاتے۔ اس موقع پر جماعت اسلامی کے چودھری غلام جیلانی، مرکزی امپلیڈ پاکستان کے مولانا محمد اسحاق، جمعیت علماء پاکستان کے مولانا فیض القادری، مجلس احرار کے چودھری محمد علی مسلم لیگ کے مسٹر بشیر احمد غفری ایڈووکیٹ مسٹر بارک ایڈووکیٹ، مولانا نور احمد، قاری عبدالحکیم، مولانا محمد اجل اور مولانا محمد ریاض بھی موجود تھے۔

مولانا عبید اللہ انور نے کہا کہ قادیانیوں کو کلیدی آسامیوں سے علیحدہ کرنے میں اب کوئی تاخیر نہیں ہونی چاہیے۔ مجلس کی رائے میں اہم کلیدی آسامیوں پر متعین قادیانی ملازمین کو فی الفور عام آسامیوں پر منتقل کر دیا جائے۔ تاکہ مملکت کے راز ان کے قبضے میں نہ رہیں۔ انہوں نے مطالبہ کیا کہ قادیانیوں کی ایسی تمام تحریریں کو ضبط کر لیا جائے جن میں مختلف بائبل، مذاہب کے خلاف مواد ہو۔ اس کے علاوہ ان کے غیر ملکی مشنوں کی سرگرمیوں اور مالیات کی پڑتال بھی کی جائے۔ اور اسرائیل میں ان کا مشن فوراً بند کر دیا جائے اس مشن سے عرب ممالک کے دل میں پاکستان کے بارے میں بجا طور پر شبہات پیدا ہوتے ہیں۔

مولانا عبید اللہ انور نے کہا کہ اگرچہ ختم نبوت کا مسئلہ دستور پر طے پایا ہے۔ لیکن تحفظ علم نبوت کا مسئلہ ابھی باقی ہے۔ انہوں نے کہا کہ جو لوگ اس ختم خیال میں مبتلا ہیں کہ اس مطالبہ کی منظوری کے بعد قوم کو اسلام کے سوا کسی دوسرے ازم کی طرف مڑنا پڑے گا۔ وہ فتنی جلدی بھی اپنی اصلاح کر لیں بہتر ہے پاکستان اسلام کے نام پر اور اسلام کے لئے

قادیانیوں کو مسیحی عوام کے برابر رتبہ دیا جائے

ایک مسیحی لیڈر کا مطالبہ

سیالکوٹ۔ ایک مسیحی لیڈر مسٹر کے۔ ایم ایڈر نے مطالبہ کیا ہے کہ قادیانیوں کو مسیحی عوام کے برابر کے درجہ کی اقلیت قرار نہ دیا جائے کیونکہ مسیحی اہل کتاب ہیں اور خود مسلمان عیسائیوں کی اس حیثیت کو تسلیم کرتے ہیں۔ جبکہ اس کے برعکس قادیانی اہل کتاب ہرگز نہیں۔ اور جس طرح مسلمانوں کو ان پر اعتراض ہے۔ اسی طرح عیسائیوں کو بھی ہے۔ اس لئے قادیانیوں کو مسیحی عوام کے برابر درجہ نہیں دیا جاسکتا۔

حلقہ دیمہ ارباب غلام علی روڈ

کوئٹہ میں جمعیت علماء اسلام کا انتخاب

امیر مولانا عبدالغفور شیخ مستونگی ہتھ مارا معلوم

فاسحیہ دیمہ

نائب امیر اول ردوم مولانا امان الدین مولانا محمد اسلم

ناظم عمومی مولانا محمد سعدی بلتستانی

ناظم اول مولانا عبدالجبار

ناظم دوم صوفی غلام قادر

سالار اعظم مولانا عبدالستار

ناظم نشر و اشاعت " "

خازن مولانا یار محمد صاحب

ناظم دفتر عبدالرحمن

مفتی رشید احمد رانا ہو گئے

جمعیت علماء اسلام کا لاہور میں ضلع جہلم کے رہنے والا مفتی رشید احمد ارتقد گذشتہ روز لاہور پہنچ گئے۔ روٹی کے بعد لاہور میں ایک اجتماع سے خطاب کرتے ہوئے آپ نے قادیانی مسئلہ طے ہو جانے پر مجلس کے قائدین اور ارکان پاکستان کو خراج تحسین پیش کیا اور کہا کہ اب ملک میں اسلام کے عادلانہ نظام کے نفاذ کی جدوجہد ہوئی چاہیے۔ اپنے علماء پر زور دیا کہ اسلامی نظام کے نفاذ تک جدوجہد جاری رکھی جائے۔

مولانا قاضی عبداللطیف پربانڈی

جمعیت علماء اسلام ضلع ڈیرہ اسماعیل خان کے ناظم حضرت مولانا قاضی عبداللطیف صاحب آف کلاچا پرنسلی حکام نے لنڈی علاقہ شیرانی میں قیام پر عین اس وقت پابندی عائد کر دی جبکہ آپ اپنے شیخ حضرت صاحبزادہ عبدالکلیم نقشبندی کی خانقاہ پر تراویح میں قرآن پاک سنانے کے لئے پہنچ چکے تھے ضلعی حکام نے قاضی صاحب کے وہاں قیام پر پابندی عائد کرتے ہوئے انہیں حکم دیا کہ وہ فی الفور واپس چلے جائیں۔

ضلعی انتظامیہ کے اس ناروا حکم پر پورے علاقہ میں غم و غصہ کی لہر دوڑ گئی ہے اور ملک حاجی محمد یوسف صاحب آف لنڈی، مولوی علم الدین آف لنڈی، حاجی سادہ گل آف لنڈی، مولوی محمد یعقوب آف لنڈی، مولوی عبید اللہ آف لنڈی، ملک غلام محی الدین شیخ میلہ ادران کے علاوہ متعدد دیگر رہنماؤں اور کارکنوں نے اس پر شدید احتجاج کرتے ہوئے پابندی واپس لینے کا مطالبہ کیا ہے۔

جمعیت علماء اسلام صوبہ سرحد کے نائب امیر حضرت مولانا قاضی عبدالکلیم صاحب نے کلاچی میں ایک اجتماع سے خطاب کرتے ہوئے اس ناروا پابندی کی مذمت کی اور مطالبہ کیا کہ یہ حکم فی الفور واپس لیا جائے۔

اسیران ختم نبوت کی رانی

مجلس علم گوجرانوالہ کے جنرل سیکرٹری مولانا حکیم عبدالرحمن ڈکٹیٹر نے ایک بیان میں بتایا ہے کہ تحریک ختم نبوت کے دوران ضلع گوجرانوالہ میں کم و بیش ۳۰ کے قریب افراد گرفتار ہوئے تھے۔ جن میں سے بیشتر رہ رہ چکے ہیں۔ دفعہ ۲۰۲ کے تحت گرفتار شدگان میں سے بھی ۳۰ افراد گذشتہ روز ضمانت پر رہا ہو گئے ہیں اور باقی ماندہ ۱۰ افراد کی ضمانت کے لئے مجلس عمل کی مساعی جاری ہیں۔ اپنے اس بات پر زور دیا کہ اسلامی نظام کے نفاذ کے لئے مجلس عمل کو باقی رکھنا ضروری ہے۔

مولانا حبیب الرحمن انتقال فرما گئے

یکمیلپور۔ جمعیت علماء اسلام ضلع یکمیل پور کے رہنما اور علاقہ چھچھ کے شہرین بزرگ عالم دین مولانا حبیب الرحمن ۱۹ ستمبر بروز جمعرات ۱۲ بجے دہرا انتقال فرما گئے۔ مرحوم کو اسی دن ان کے آبائی قبرستان ویسٹیکمیلپور میں سپرد خاک کر دیا گیا۔ نماز جنازہ میں علاقہ کے علماء اور عوام نے کثیر تعداد میں شرکت کی۔

مولانا قاری سعید الرحمن خلیفہ راولپنڈی نے مولانا مرحوم کی وفات پر شدید غم کا اظہار کرتے ہوئے کہا کہ مرحوم اسلاف کے نمونہ اور اسلامی حجت کا پیکر تھے علاقہ چھچھ ایک بہترین قائد سے محروم ہو گیا۔

بقیہ۔ جمعیت طلباء اسلام

اپنا فرض پورا کیا ہے۔ خواہ وہ ایوبی آمریت پر ضرب کاری لگانے کا وقت ہو یا شہ کی پاک بھارت جنگ میں شہری دفاع کا، تحریک بحالی جہت میں رضا کارانہ گرفتاریوں کا مرحلہ ہو یا عالمیہ تحریک تحفظ ختم نبوت میں رابطہ عوام، گرفتاریوں اور قریانوں کا۔ جمعیت طلباء اسلام ہر موقع پر آگے ہی آگے رہی ہے اور آئندہ بھی جب آپ متحد ہو کر کسی بھی نازک قومی مرحلہ پر ہمیں پکاریں گے ہمیں مجاہدین ملت کی صف اول کے غازی پائیں گے۔ آخر میں ہم سلام کرتے ہیں ان تمام علماء و کرام تاجران، طلباء، دلاء اور عوام الناس کو جنہوں نے اکابرین کی آواز پر لبیک کہتے ہوئے اپنے آپ کو اس عظیم فریضہ کی تکمیل کے لئے پیش کیا۔ والسلام محمد اسلوب قریشی

صدر جمعیت طلباء اسلام پاکستان

(۱) رانا شمشاد علی خان

صدر جمعیت طلباء اسلام صوبہ پنجاب

(۲) سلطان احمد خاں

صدر جمعیت طلباء اسلام صوبہ سرحد

(۳) سید عبدالغفور شاہ

صدر جمعیت طلباء اسلام صوبہ سندھ

(۴) سکندر رحمان

صدر جمعیت طلباء اسلام صوبہ بلوچستان

مولانا محمد رمضان کا عزم ہر مہینہ شریفین

میانوالی۔ حضرت مولانا محمد رمضان صاحب امیر جمعیت علماء اسلام ضلع میانوالی خریفہ حج کی ادائیگی کے لئے مورخہ ۲۷ کو روانہ ہو گئے۔ حضرت کے دیئے گئے تمام پرگنوں سابقہ منسوخ مقدمہ فرمائیں۔ احباب مطلع رہیں اور دعاؤں میں یاد فرماتے رہیں۔ (احمد سعید مسعود زرگران میانوالی ناظم ضلعی جمعیت)

داخلہ جامعہ عربیہ التوحید والسنۃ

گذشتہ سال کی طرح امسال بھی قاری کلاس کا داخلہ ابتداء شوال سے شروع ہو رہا ہے۔ امیدواران داخلہ فن تجوید کے ماہر استاد مدرسہ تجوید القرآن موتی بازار لاہور کے سابق مدرس استاد القراء قاری عبدالستار صاحب اور درس نظامی کے قابل استاد حضرت مولانا فضل رازق صاحب کی خدمات سے فائدہ اٹھائیں۔ قاری کلاس کے داخلہ کے لئے مکمل حافظ یا مستند عالم ہونا شرط ہے۔ بیرونی طلباء کی تمام ضروریات مدرسہ کینل ہوگا (نوٹ) گوجرانوالہ میں شیرانوالہ باغ کے سامنے ریلوے پھانگ عبور کر کے منڈھیالہ تینہ کے لئے تانگے ملتے ہیں۔

(مولانا) عبدالغفور ہتھم جامعہ عربیہ التوحید والسنۃ منڈھیالہ تیغہ ضلع سیالکوٹ

مدرسہ مظاہر العلوم کوٹ ادو کا داخلہ

حسب معمول پانچ سوال سے شروع ہو رہا ہے شعبہ تجوید کے لئے عمدۃ القراء قاری میاں محمد صاحب یکمیلپوری مستند استاد القراء قاری عبدالملک صاحب کی خدمات حاصل کی گئی ہیں۔ گذشتہ سال تیرہ تجربہ کار اور ماہر فن اساتذہ کے تحت حفظ و نظر تجوید اور فارسی و عربی کے مختلف علوم و فنون میں پانچھند کے قریب مسافروں مقامی طلباء ز تعلیم رہے۔

جن پر ۸۸/۸۹ ہزار روپیہ خرچ ہوا۔

محمد عبدالجلیل ناظم مظاہر العلوم رجسٹرڈ کوٹ ادو فون ۷۹

مدرسہ عربیہ قادریہ تلمیذ کا داخلہ

مدرسہ عربیہ قادریہ تلمیذ عرصہ بیس سال سے قابل قدر علمی خدمات سر انجام دے رہا ہے۔ درجہ عربی و فارسی موقوف علیہ تک کتب تجربہ کار و محنتی اساتذہ حضرات پڑھاتے ہیں۔ درجہ حفظ و ناظرہ الحمد للہ خوب ترقی کی راہ پر گامزن ہے۔ لہذا محنتی طلباء کو رام دس سوال تک داخلہ کی اطلاع بھیجیں۔ علماء کرام کی رہنمائی، خوراک و ضروریات زندگی کا مدرسہ کفیل ہوتا ہے۔ سید نیاز احمد گیلانی

ہتھم مدرسہ قادریہ تلمیذ ضلع ملتان جنرل سیکرٹری جمعیت قریان

مدرسہ عربیہ قاسمیہ شرف الاسلام، رجسٹرڈ چوک منڈا ضلع مظفر گڑھ

مدرسہ ہذا علاقہ بھر میں اہلسنت کی ہر کڑی درسگاہ ہے۔ مدرسہ میں امسال بھی پانچ فاضل اساتذہ کی زیر نگرانی ایک سو طلباء علم دین حاصل کرتے رہے۔ جن میں سے پچاس مسافر طلباء کی ضروریات کا مثلاً خوراک، رہائش، کتب و ہتھم قسمی ضروریات کا مدرسہ ہی کفیل ہے۔

مدرسہ میں مشکوٰۃ شریف، جلالین شریف، قاضی محمد امداد وغیرہ تک جملہ کتب کی احسن طریقہ پر تعلیم دی جاتی ہے مدرسہ میں سالانہ ۲۵ ہزار روپیہ نقد اور دو صدقین گندم کا مصرف ہے۔ مدرسہ سے خفیہ نیاب ہو کر کئی علماء و کرام اور حفاظ عظام اس وقت ملک میں دینی خدمات انجام دے رہے ہیں۔ مدرسہ میں ایک جامع مسجد بھی زیر تکمیل ہے آپ بھی اس کا زیر میں حصہ لے کر فزائاب حاصل کریں اور زکوٰۃ و صدقات، فطرانہ، ہرم قریانی ہر موقعہ پر مدرسہ کو یاد فرما کر اس کام میں حصہ دار بنیں۔ مدرسہ کی دوسالہ و منڈا دطبع ہو چکی ہے مفت طلب فرمائیں۔

محمد عبدالحمید صدر مدرس و ناظم اعلیٰ مدرسہ جامعہ قاسمیہ چوک منڈا ضلع مظفر گڑھ

طلباء کی سگرمیا

ہم اپنی جدوجہد مکمل اسلامی نظام کے نفاذ تک جاری رکھیں گے

(محمد اسلوب قریشی)

اسیرانِ ختم نبوت کو فی الفور رہا کر دیا جائے حکومت سے مطلوب علی زیدی کا مطالبہ

تمام شاخیں متوجہ ہوں

عزیز دوستو! آپ کی خدمت میں اس سے پیشتر بھی عرض کیا تھا کہ شعبہ نشریات کی طرف سے مختلف النوع لٹریچر شائع ہوتا ہے۔ لہذا اپنے علاقہ کی ضرورت کے مطابق فوری آرڈر بھیج دیں تاکہ آپ کو لٹریچر بھیجا گیا جاسکے۔ ایسا نہ ہو کہ آپ کی ذمہ داری سستی تنظیم کی ذمہ داری کا باعث بن جائے۔ اس بات کا لحاظ رکھیں کہ آرڈر کے ساتھ رقم سامان بھی ضروری ہے۔ بعض شاخیں اتنی دیر سے آرڈر بھیجتی ہیں کہ پہلی اشاعت ختم ہو جاتی ہے اس طرح ان کو کافی انتظار کی کلفت برداشت کرنی پڑتی ہے۔ لٹریچر اور قیمت کا فرق درج ذیل ہے

- ۱۔ نظام تعلیم کی اہمیت صرف چھ روپے سینکڑہ
- ۲۔ قادیانیت اور پاکستان ۱۰
- ۳۔ جمعیت پر ایک نظر ۱۰
- ۴۔ ہم کیسے کام کریں؟ ۱۰
- ۵۔ گئے کا بیچ ۲

- ۶۔ بڑا بیچ (ہوشوں اور دفتروں کیلئے) ۵ پیسے
- ۷۔ بنیادی پروگرام (ایک درقی اشتہار) ۴
- ۸۔ بے نماز کے لئے حکم (دکانوں و دفتروں میں آویزاں کرنے کے لئے خوبصورت چارٹ، ۳۰ روپے سینکڑہ)

- ۹۔ اسلام کن سے سیکھیں؟ ۶
- ۱۰۔ عزم ملکہ (جس میں جمعیت طلباء اسلام پاکستان کی تحریک ختم نبوت کے سلسلہ میں مکمل کارکردگی کا جائزہ شامل ہے۔ تحیت ایک روپیہ فی کاپی آخر میں پھر گزارش ہے کہ علاقے کی نشریاتی ضرورت کے مطابق فوری آرڈر اور رقم ارسال فرمائیں۔ والسلام! آپ کا بھائی

محمد فاروق قریشی

ناظم نشریات جمعیت طلباء اسلام پاکستان

انجمن تفریبت

انجمن خدام الاسلام حیدرآباد کے سرگرم کارکن جناب عمراز صاحب گذشتہ دنوں جو انگریز پر جمعیت طلباء اسلام پاکستان کے صدر جناب محمد اسلوب قریشی نے اظہارِ افسوس کرتے ہوئے موصوفت کی مدنی خدمات کو خراج عقیدت پیش کیا۔

جمعیت طلباء اسلام پاکستان کے صدر جناب محمد اسلوب قریشی نے کہا ہے

کہ ہم اپنی جدوجہد اس وقت تک جاری رکھیں گے۔ جب تک کہ پاکستان میں مکمل اسلامی نظام کا نفاذ نہیں ہو جاتا۔ قریشی صاحب لاہور میں یوم تشکر کے موقع پر جمعیت طلباء اسلام کے جلسہ سے خطاب کر رہے تھے۔ انہوں نے تحریک کی کامیابی پر پوری قوم کو مبارکباد دی ہے اور کہا ہے کہ یہ ملت

اسلامیہ کے اتحاد کی برکت ہے کہ آج ہمیں یہ روزِ معید دیکھنا نصیب ہوا۔ لیکن ہمیں اسی مقام کو اپنی منزل نہیں سمجھنا چاہیے بلکہ اس وقت تک اتحاد کو برقرار رکھنا چاہیے۔ جب تک پاکستان میں مکمل اسلامی معاشرہ تشکیل نہیں پا جاتا اور یہاں کے حکمران اسلام کو صحیح صورت میں نافذ نہیں کرتے۔ جلسہ سے خطاب کرتے ہوئے جمعیت کے مرکزی ناظم سید مطلوب علی زیدی نے حکومت سے برزور مطالبہ کیا ہے کہ وہ اسیرانِ ختم نبوت کو فوری رہا کر دے اور تمام مقدمات واپس لے۔

ملتان

یوم تشکر کے موقع پر مقامی جمعیت نے مزار امیر شریعت پر قرآن خوانی کا اہتمام کیا اور نماز شکرانہ ادا کی۔ شام کو عصرانہ اور رات کو ایک عظیم جلسہ منعقد کیا۔ جس میں جناب محمد احمد محمودی رانا محمد یوسف عبد المجید عاصم اور دیگر طلباء راہنماؤں نے خطاب کیا عوام میں کھانا بھی تقسیم کیا گیا اور ضلعی راہنماؤں نے پورے ضلع کا دورہ کیا اور ہر جگہ یوم تشکر کے سلسلہ میں جلسہ عام منعقد کئے۔

کراچی

کراچی میں یوم تشکر کے موقع پر ایک عظیم الشان جلسہ عام منعقد کیا گیا جس میں کراچی ڈویژن کے ناظم عمومی جناب عبدالرشید سکھٹاری۔ جناب محمد اقبال ایس، آر اعوان، حمید اللہ خاں، عطاء اللہ، محمد رفیع حمید الحسین اور شبیر احمد کشمیری نے خطاب کیا۔

حلقہ مضامین کے کنوینر جناب اویس احمد اویس نے اس خوشی کے موقع پر اراکین جمعیت طلباء اسلام کے اعزاز میں مقامی ہول میں ایک استقبالیہ تقریب منعقد کی۔ جس میں کراچی کی علاقائی شاخوں کے علاوہ ڈویژنل راہنماؤں نے بھی شرکت کی۔

نثریاتی اجلاس

گذشتہ دنوں ۱۰ ستمبر کو جمعیت طلباء اسلام

تخصیص خانیوال اور کبیر والہ کے کارکنوں کا تربیتی اجلاس دفتر جمعیت خانیوال منعقد ہوا۔ ہر دو اجلاس کی صدارت مولانا محمد اشرف اور شاہ عالم صاحب نے کی۔ اجلاس میں خانیوال، کبیر والہ، مخدوم پور عبدالمجید کچا کھوہ اور تلمیہ کے کارکنوں نے شرکت کی۔ جمعیت طلباء اسلام پاکستان کے ناظم نشریات محمد فاروق قریشی، ضلعی سرپرست جناب اکرام القادری صاحب، ضلع ملتان کے ناظم نشریات جناب یرسف ولی اللہی کے علاوہ جناب محمد اسلم جمال۔ نصر محمود شاہد نے طلباء کو جمعیت کا پروگرام اور لائحہ عمل بتایا۔ اجلاس کے فیصلے کے مطابق آئندہ تربیتی اجلاس ۶ اکتوبر اور ۱۹ اکتوبر المبارک کو کبیر والہ میں منعقد ہوگا۔

ہائے اوموت! تجھے موت ہی آتی ہوتی

جمعیت طلباء اسلام کمالیہ کے دورا نہا جناب محمد مسعود صاحب اور جناب عقیل الرحمن صاحب گذشتہ دنوں دریائے راوی میں ڈوب کر شہید ہو گئے۔ جمعیت طلباء اسلام پاکستان کے صدر محمد اسلوب قریشی ناظم عمومی سید مطلوب علی زیدی، ناظم عبدالمبین چیمڑی ناظم نشریات محمد فاروق قریشی، خازن جناب میاں محمد عارف نے اس حادثہ پر گہرے رنج و الم اور ہسٹانڈگان سے ہمدردی کا اظہار کیا ہے۔ مرکزی دفتر میں مرحومین کے لئے دعائے مغفرت کی گئی۔

میانوالی

جمعیت طلباء اسلام ضلع میانوالی کے کارکنوں کا اجلاس منعقد ہوا۔ جس میں مندرجہ ذیل عہدیداران منتخب ہوئے۔

صدر	شیخ محمد یوسف
نائب صدر	حافظ عبدالجلیل
ناظم عمومی مسعود نیازی	ناظم محمد منیر اقبال
ناظم نشریات	فاضل جمشید عالم
ناظم مالیات	ملک محمد یوسف

پارلیمنٹ کے ارکان کو جمعیتہ طلباء اسلام کا خراج تحسین

یہ خط پارلیمنٹ کے دونوں ایوانوں کے تمام ارکان کو ارسال کیا گیا

مکرمی جناب — ممبر پارلیمنٹ پاکستان !
السلام علیکم ورحمۃ اللہ وبرکاتہ

ناموس رسالت کے آئینی تحفظ اور مرزائیوں کو غیر مسلم اقلیت قرار دلوانے کے تاریخی کارنامے کے سلسلے میں آپ کی بھرپور مدد و معاونی پر جمعیتہ طلباء اسلام پاکستان کی طرف سے آپ کو مبارکباد پیش کرتے ہیں اور امید کرتے ہیں کہ آئندہ بھی قومی مسائل کے حل اور آئین میں اسلامی ترمیم کے موخے پر تمام بیرونی اثرات بالائی رباؤ سے آزاد ہو کر فرض شناسی اور دینی غیرت کا ثبوت دیتے ہوئے قوم کے وسیع تر مفاد اور رضائے الہی کے حصول کے لئے اپنی رائے کا اظہار کریں گے۔

ہم نے ۲۴ اگست کو بھی آپ کی خدمت میں عرض ہو کر فتنہ مرزائیت کے متعلق قوم کے جذبات، فوجانہ طلباء کے عزائم اور اکابرین مجلس عمل کے مطالبات سے آپ کو زبانی طور پر آگاہ کیا تھا اور تحریری یا دواست بھی پیش کی تھی۔ اسی روز آپ کے ایمان افروز خیالات سے ہم یہ باور کر چکے تھے کہ جو بھی یہ مسئلہ پارلیمنٹ میں پیش ہوگا، ممبران متفقہ طور پر عوام اور اسلام کے حق میں فیصلہ دے دیں گے۔ چنانچہ آپ ہماری توقعات پر پورے اترے۔ اور آج پوری قوم بلکہ عالم اسلام کے ۱۰ کروڑ مسلمان آپ کو خراج تحسین پیش کرتے ہیں۔ محرمی آج جبکہ وطن عزیز بے شمار مسائل کی بجنگاہ میں چکا ہے۔ نگرانی کا مسئلہ، بیرون کاری کا مسئلہ، نوجوانوں کی بے راہروی کا مسئلہ، ملکی دفاع کا مسئلہ، ہمسایہ ملک سے تعلقات کا مسئلہ، بیرونی ممالک کے فوجداریات کا مسئلہ، بلوچستان کا مسئلہ اور دیگر مسائل نے پاکستان کو گھٹایا بنا دیا ہے اور اب جبکہ آپ نے مسئلہ مرزائیت کے حل کرنے میں تاریخی کردار ادا کیا، قوم بجا طور پر یہ امید کرتی ہے کہ آپ حب الوطنی، ملت دوستی اور معزز پاکستانی ہونے کا ثبوت دیتے ہوئے ان مسائل کو مثبت انداز میں حل کر کے وطن عزیز کو ایک پاکیزہ پاکستان بنانے میں بھی اہم کردار ادا کریں گے۔ تو میں نے آپ کو منتخب کر کے دراصل اپنے مسائل کے حل کی ایک بہت بڑی ذمہ داری آپ کو سونپی ہے۔ اگر آپ مسئلہ ختم نبوت کی طرح ایمان داری اور فرض شناسی سے ان تمام مسائل کا حل تلاش کریں تو انشاء اللہ وہ دن دور نہیں جب وطن عزیز اورچ گردوں پر مانند شریا چاک سکے گا۔

حقیقت میں اسلام ہی ایک ایسی طاقت ہے جو کہ پاکستان کو قائم رکھ سکتی ہے۔ ورنہ مشرقی پاکستان

سے نہ چلے۔ جب برسر اقتدار طبقہ نے علماء و سب رابطہ منقطع کیا، مسائل نے جہنم لینا شروع کر دیا اور اسلام کی وجہ سے جو برکات ہوتی تھیں وہ ختم ہوتی گئیں۔

ہم آپ سے یہ استدعا کریں گے کہ اس ملک کو حقیقت میں پاکستان بنانے اور عوام کے مسائل کو حل کرنے کی خاطر صحیح طور پر اسلامی نظام کے نفاذ کے لئے علماء حق کی رہنمائی میں اپنی جدوجہد کو تیز فرمادیں۔ تاکہ جس مقصد کے لئے یہ ملک حاصل کیا گیا ہے وہ مقصد پورا ہوتا نظر آئے اور آئندہ نسلیں امن و سکون کی زندگی بسر کر سکیں۔

ہم آخر میں ایک دفعہ پھر آپ کو تاریخی فیصلہ پر مبارکباد پیش کرتے ہیں — فقط والسلام
محمد اسلوب قریشی صدر جمعیتہ طلباء اسلام پاکستان
رانا شمشاد علی

صدر جمعیتہ طلباء اسلام صوبہ پنجاب
سلطان احمد خاں
صدر جمعیتہ طلباء اسلام صوبہ سرحد
سید عبدالغفور شاہ
صدر جمعیتہ طلباء اسلام صوبہ سندھ
سکندر خاں
صدر جمعیتہ طلباء اسلام صوبہ بلوچستان

کی علیحدگی کی وجہ بھی یہ تھی کہ ہم نے اسلامی نظام کو نہ اپنایا اور سات کروڑ مسلمانوں کا خطہ ہم سے الگ ہو گیا۔ آج اگر پاکستان کے چاروں صوبوں کو متحد رکھا جاسکتا ہے تو صرف اور صرف ایک ہی طریقہ ہے کہ یہاں پر صحیح طور پر اسلامی نظام کو نافذ کر دیا جائے ورنہ دنیا کی کوئی بڑی سے بڑی طاقت بھی ان چاروں صوبوں کو متحد نہیں رکھ سکتی۔

تاریخ گواہ ہے کہ جب تک مسلمان حکمرانوں نے اسلام کے دامن کو مضبوطی سے تھامے رکھا۔ مسلمان امن و سکون کی زندگی بسر کرتے رہے اور خوشحالی کا دور دورہ رہا۔ ماضی میں ہم دیکھتے ہیں کہ حاکم وقت جہاں انتہائی زیرک اور سیاسی رموز سے واقف حکمران ہوتا تھا وہاں وہ جید عالم دین بھی ہوتا اور علماء حق کی رہنمائی میں کاروبار حکومت چلاتا۔ حقیقت بھی یہ ہے کہ کوئی حکومت اسلامی حکومت اس وقت تک نہیں ہو سکتی جب تک علماء حق کی سرپرستی میں ان کے مندرجہ

قائدین مجلس عمل کی خدمت میں ہدیہ تبریک

مجلس عمل تحفظ ختم نبوت پاکستان کے قائدین کی خدمت میں

جمعیتہ طلباء اسلام پاکستان کی طرف سے عریضہ ارسال کیا گیا

زبردست بانی کاٹ کے سبب اللہ تعالیٰ نے اس تحریک کو کامیابی سے سنبھال کر کیا۔ اس عظیم کارنامے کا مسودہ نہ کسی فرد واحد کے سر پر ہے نہ کسی سیاسی یا مذہبی جماعت کے، نہ حکومت کے اور نہ حزب مخالف کے بلکہ اس تاریخی اتحاد اور عظیم فتح کا سہرا پوری پاکستانی قوم کے سر پر ہے۔

ہم امید کرتے ہیں کہ آئندہ جب بھی نفاذ شریعت اور ترمیم اسلام کا مرحلہ اور قومی مسائل کا کوئی بھی نازک موڑ آئے گا۔ آپ اسی بے لوث جذبے اور دلورے کے ساتھ پھر متحد ہو کر قوم کی قیادت کا فرض ادا کریں گے۔ ہم جمعیتہ طلباء اسلام کی طرف آپ کو یقین دلاتے ہیں کہ ہر نازک مرحلہ میں جمعیتہ طلباء اسلام کے رضا کار ماضی کی طرح بے مثال قربانیاں دیتے رہیں گے۔ ہماری تاریخ شاہد ہے کہ جب بھی قوم پر کوئی کڑا وقت آیا جمعیتہ کے کارکنوں نے بے لوث ہو کر بغیر کسی نام و نمود کی خواہش کے (باقی صفحہ پر)

مکرمی جناب —
السلام علیکم ورحمۃ اللہ وبرکاتہ
ناموس رسالت کے تحفظ اور فتنہ مرزائیت کے استیصال کی عوامی تحریک کی جن بہترین انداز میں آپ نے مجلس عمل کی صورت میں رہنمائی فرمائی۔ ہم جمعیتہ طلباء اسلام پاکستان کی طرف سے آپ کو خراج تحسین پیش کرتے ہیں۔ آج ان اصحاب کرام جو مسئلہ کذاب کی جھوٹی نبوت سے نبرد آزما ہوئے اور اس جہاد ختم نبوت میں جام شہادت نوش کیا۔ ۱۹۵۲ء کی تحریک تحفظ ختم نبوت کے ان شہداء — جنہوں نے اپنے خون سے اس تحریک کو سنبھالا۔ امیر شریعت سید عطاء اللہ شاہ بخاری اور مولانا سید غلام الدین شہید کی مقدس روحیں بھی فرط حسرت سے جہم جہم کر ملت اسلامیہ کے مجاہدین ختم نبوت کو مبارکباد پیش کر رہی ہوں گی۔

یہ ایک تسلیم شدہ حقیقت ہے کہ اکابر کی سیاسی بصیرت، عوام کے بے لظیف اتحاد، نوجوانوں کے شدید جذبات، علماء کے ٹھوس دلائل اور تعاونیوں کے

